



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



| | | | |
|--------------------------------------|---------------------------------------|---|---|
| දිනය } 2025.06.23 Date } පැය 1535 | දුරකථන අංකය } 011-2887973 Tel.NO } | මගේ අංකය } D/Media/Out/1266/2025 My NO } | විද්‍යුත් ලිපිනය } dir.media@police.gov.lk E-Mails } |
|--------------------------------------|---------------------------------------|---|---|

පොලිස් මාධ්‍ය කොට්ඨාසය වෙත වාතර්‍යා වූ වැදගත් තොරතුරු

01. මනුෂ්‍ය ඝාතනයක් - කොස්ගම පොලිස් වසම.

2025.06.23 වන අද දින උදෑසන කාලයේ කොස්ගම පොලිස් වසමේ දඟරවත්ත රබර් වතු යායේදී කාන්තාවක් ගෙල ප්‍රදේශයට තියුණු ආයුධයකින් පහරදී සිදු කරන ලද පහරදීමකින් තුවාල ලබා මිය ගොස් ඇති බවට කොස්ගම පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරීය වයස අවුරුදු 50 ක් වන පුවක්පිටිය ප්‍රදේශයේ පදිංචිකාරියකි.

ඝාතනයට හේතුව මෙතෙක් අනාවරණය වී නොමැත. සිද්ධියට සම්බන්ධ සැකකරුවන් සම්බන්ධයෙන් මෙතෙක් තොරතුරක් අනාවරණය වී නොමැති අතර සැකකරුවන් අත්අඩංගුවට ගැනීම සඳහා කොස්ගම පොලිසිය වැඩිදුර විමර්ශන සිදු කරනු ලබයි.

02. විදුලි සැර වැදී පුද්ගලයෙකු මියයාම - පදවිය පොලිස් වසම.

2025.06.23 වන අද දින උදෑසන කාලයේ පදවිය පොලිස් වසමේ බෝගහවැව, පදවිය ප්‍රදේශයේදී පුද්ගලයෙකුට විදුලිසැර වැදීම හේතුවෙන් මිය ගොස් ඇති බවට පදවිය පොලිසියට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 31 ක් වූ රුවන්පුර, බෝගහවැව ප්‍රදේශයේ පදිංචිකරුවෙකි.

පදවිය පොලිසිය වැඩිදුර විමර්ශන සිදුකරනු ලබයි.

03. හෙරොයින් සමඟ සැකකරුවෙකු අත්අඩංගුවට - අනුරාධපුර පොලිස් ස්ථානය.

2025.06.22 වන දින සවස් කාලයේ අනුරාධපුර පොලිස් වසමේ වීරවැව ප්‍රදේශයේදී අනුරාධපුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 100 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 33 ක් වන ශ්‍රාවස්තිපුර ප්‍රදේශයේ පදිංචිකරුවෙකි.

අනුරාධපුර පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - එරාචූර් පොලිස් වසම.

2025.06.23 වන අද දින අළුයම් කාලයේ එරාචූර් පොලිස් වසමේ එරාචූර් කළුන්කේනි මාර්ගයේ පලාවෝලේ ප්‍රදේශයේදී වන්දාරමුල්ල දෙස සිට කළුන්කේනි දෙසට ධාවනය වූ කාර් රථයක් රියදුරුට රථය පාලනය කර ගැනීමට නොහැකි වී මාර්ගයෙහි ඉවතට පැන කොන්ක්‍රීට් කණු කිහිපයක ගැටී නොනැවතී ඉදිරියට ධාවනය වී ගස් දෙකක ගැටී මාර්ගය මතට ඇද වැටීමෙන් අනතුරක් සිදුව ඇත. අනතුරින් බරපතල තුවාල ලැබූ රියදුරු, ගැහැණු දරුවෙකු සහ කාන්තාවක් එරාචූර් රෝහලට ඇතුළත් කිරීමේදී රියදුරු සහ ගැහැණු දරුවා මියගොස් ඇති අතර කාන්තාව වැඩිදුර ප්‍රතිකාර සඳහා මඩකලපුව රෝහලට ඇතුළත් කර ඇත.

මියගිය දරුවා වයස අවුරුදු 15 ක් සහ රියදුරු වයස අවුරුදු 26 ක් වූ මඩකලපුව සහ සිත්තලූරණි ප්‍රදේශවල පදිංචිකරුවන් වේ.

මෘත ශරීර අ එරාචූර් රෝහලේ මෘත ශරීරාගාරයේ තැන්පත් කර ඇත. එරාචූර් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.